

# СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 65 (7395)

ПЯТНІЦА, 17 ЛІПЕНЯ

1942 г.

ПРАЧЫТАЙ І ПЕРАДАЙ ДРУГОМУ

## БЯЗЛІТАСНА ЗНІШЧАЦЬ НЯМЕЦКІХ АКУПАНТАЎ!

„...Нельга перамагчы ворага, не навучыўшыся ненавідзець яго ўсімі сіламі душы“.

І. СТАЛІН.

### ЗНІШЧАЙЦЕ РЭЗЕРВЫ ВОРАГА!

У гэтыя дні, калі фашысцкая банда захлынаецца ва ўласнай крыві пад Варонежам, гітлераўскі падручны па хлусні Гебелс захлынаецца фантастычнымі лічбамі ў сваіх зводках аб «поспехах» Германіі. Не адзін раз сваім пяром ён «знішчаў» Чырвоную Армію і савецкую авіяцыю. Але як-бы не лез са скуры Гебелс, як-бы не старалася ўся яго зграя брахуноў у сваіх жульніцкіх паведамленнях, ім ніколі не ўтаіць таго факта, што немцы на савецкім фронце штотдзённа трацяць тысячы і тысячы сваіх салдат і афіцэраў. А гэта, незалежна ад часовых поспехаў нямецкіх войск, расхістае, падтачвае іржавую гітлераўскую ваенную машыну і рыхтуе глебу для гібелі фашысцкай Германіі ў гэтай вайне.

Аб тым, якія велізарныя страты нясуць немцы пад Варонежам, красамоўна гавораць наступныя факты. За апошнія дзесці дзён толькі на адным участку фронту фашысты страцілі забітымі і раненымі больш 35 тысяч салдат і афіцэраў.

Сыходзячы крывёю, уцілаючы рускія прасторы сотнямі тысяч трупамі, разбойніцкая арда рвецца наперад. Сусветны бандыт Гітлер кінуты ў мясарэзку вайны ўсё, што ён змог сабраць. Гэта— яго апошняя стаўка. Крывава-махляр імкнецца абганяць час, бо жалезная пята немінуць гібелі з кожным днём усё больш і больш сціскае яго крыважэрнае горла. Палахліва азіраючыся на захад, дзе Англія і Амерыка рыхтуюць супроць яго другі фронт, раз'юшаны звер у сваім шаленстве прагне захапіць, разграбіць, спусто-

шыць новыя савецкія гарады і сёлы.

Увесь наш народ ведае, якая сур'ёзная небяспека нависла над радзімай. Гераічная Чырвоная Армія і савецкі тыл аддаюць усе свае сілы, каб спыніць ворага. Вораг не можа доўга вытрымаць такога напружання сіл, якога патрабуюць ад яго баі ў раёне Варонежа, у басейне Дона, баі, якія разгарнуліся на Калінінскім фронце.

Спыніць ворага, разбіць фашысцкія банды—гэта значыць сарваць апошнюю стаўку Гітлера, расчысціць шлях да нашай перамогі.

Мужныя партызаны і партызанкі Беларусі! Нашы родныя браты і сёстры! І ад вас, ад вашага змагання ў варожым тылу, залежыць выкананне гэтай задачы, самай галоўнай цяпер у жыцці ўсяго савецкага народа. Мацней удары па нямецкіх захопніках! На кожным кроку, усюды, дзе толькі магчыма, біце фашыстаў, знішчайце іх тэхніку, узбраенне і транспарт!

Храбрыя важакі беларускіх партызан, камандзіры партызанскіх атрадаў! Усе свае баявыя дзеянні падначальвайце выкананню гэтай задачы—затрымлівайце, знішчайце рэзервы і тэхніку, якія вораг дастаўляе праз Беларусь на фронт. Не давайце ні аднаму нямецкаму эшалону і поезду прайсці па нашых чыгунках—усе іх пускайце пад адкос! Ні адной варожай калоне машын не давайце прайсці па нашых дарогах! Знішчайце машыны, разбурайце чыгуначныя і шасейныя дарогі! Узрываўце, спальвайце варожыя склады ўзбраення і гаручага! Мацней, рашучай удары па нямецкіх нягодніках!

### На фронтах Айчыннай вайны

ЖОРСТКІЯ БАІ У РАЁНЕ ВАРОНЕЖА. ГІТЛЕРАЎЦЫ СЫХОДЗЯЦЬ КРЫВЁЮ. КОНТРАТАКІ НАШЫХ ВОЙСК. СТАЛІНСКІЯ СОКАЛЫ І ТАНКІСТЫ ГРАМЯЦЬ ВАРОЖЫЯ КАЛОНЫ І АЭРАДРОМЫ. МУЖНАСЦЬ І ГЕРАІЗМ СОВЕЦКІХ АРТЫЛЕРЫСТАЎ І ПЕХАЦІНЦАЎ.

Нашы войскі вядуць жорсткія баі з нямецка-фашысцкімі захопнікамі ў раёне Варонежа. Гераічная Чырвоная Армія наносіць ворагу цяжкія непаправімыя страты.

\*\*\*

За 10 дзён баёў на участку, які займае адно наша злучэнне (раён Варонежа), немцы страцілі забітымі і раненымі больш 35 тысяч салдат і афіцэраў. Акрамя гэтага войскі нашага злучэння знішчылі 135 палявых гармат, 157 танкаў, 100 танковых кулямётаў, 11 бронемашын, 115 аўтамашын з грузамі і 220 павозак.

Слаўныя савецкія воіны не толькі стрымліваюць напор фашысцкіх войск, але ў радзе месц пераходзяць у контратакі.

\*\*\*

На левым фланзе нямецкай групіроўкі, якая дзейнічае ў напрамку на Варонеж заходней Дона, нашы часці ўзялі ініцыятыву ў свае рукі і навязалі немцам бой на шырокім фронце. Нашы танкі, артылерыя, пяхота і конніца наносіць ворагу ўдар за ўдарам, адціскаючы ворага на поўдзень.

\*\*\*

Моцныя ўдары па ворагу на Варонежскім участку фронту наносіць наша конніца. Н-ская кавалерыйская часць прарвалася ў размяшчэнне нямецкіх войск. Узняўшы там паніку, яна знішчыла да 800 фашыстаў, 5 танкаў. У адбітай вёсцы кавалерысты захапілі нямецкія

склады з боепрыпасамі і харчаваннем.

\*\*\*

Цуды гераізма і адвагі ў баях паказваюць сталінскія сокалы. Па няпоўных даных за апошнія дзесці дзён—з 4 па 13 ліпеня—на розных участках фронту нашай авіяцыяй знішчана або пашкоджана больш 550 нямецкіх танкаў, знішчана каля двух тысяч аўтамашын з войскамі і грузамі, падаўлен агонь больш 60 батарэй праціўніка, падпалена і ўзарвана каля 30 складаў з боепрыпасамі, узбраеннем і гаручым, спалена 5 чыгуначных эшалонаў, рассяяна і часткова знішчана больш 30 батальёнаў праціўніка, патоплена і пашкоджана многа транспартаў і караблёў, знішчаны сотні павозак з боепрыпасамі, матацыклаў, цыстэрн з гаручым.

Нашы штурмавыя і знішчальныя авіячасці нанеслі адначасовы масіраваны ўдар па чатырох аэрадромах праціўніка. Налёт савецкай авіяцыі застаў ворага знянацку. Нашы лётчыкі на двух аэрадромах знішчылі да 25 самалётаў і ангар, на трэцім аэрадроме—70 самалётаў і на чацвёртым—18 нямецкіх самалётаў.

\*\*\*

Наша часць пад камандаваннем тав. Лопавы на Калінінскім фронце за 6 дзён знішчыла звыш двух тысяч нямецкіх салдат і афіцэраў і 54 танкі праціўніка. На другім участку Калінінскага фронту праціўнік кінуты ў атаку 3 батальёны пяхоты і 42 танкі. Нашы байцы адбілі атаку немцаў і знішчылі 12 танкаў і да 700 гітлераўцаў.

### ЖУЛЬНІЦКАЕ ПАВЕДАМЛЕННЕ ГІТЛЕРАЎСКАГА КАМАНДАВАННЯ

Вярхоўнае камандаванне нямецка-фашысцкай арміі 13 ліпеня разразілася яшчэ адным жульніцкім хлуслівым «спецыяльным паведамленнем» аб чарговым «акружэнні» і «знішчэнні» савецкіх войск. Германскае інфармацыйнае бюро перадае, нібыта «паўднёва-заходней Ржэва наступленне германскіх войск прывяло да акружэння і знішчэння некалькіх стралковых і кавалерыйскіх дывізіяў і адной танкавай брыгады праціўніка. У ходзе гэтай бітвы, якая прадаўжалася 11 дзён, узята нібыта 30.000 палонных, 218 танкаў, 591 гармата, 1.301 кулямёт і мінамёт».

Хаця пасля года вайны паміж Савецкім Саюзам і гітлераўскай Германіяй увесь свет пераканаўся, што Гітлер у сваіх «спецыяльных паведамленнях» няспынна і сістэматычна хлусіць, аднак у даным выпадку гітлераўцы паставілі проста-такі рэкорд у сваёй беспардоннай хлусні.

Паміж 2 і 13 ліпеня ў раёне паўднёва-заходней Ржэва сапраўды адбываліся баі. Гітлераўскія войскі перайшлі ў наступленне, спрабуючы ахапіць з флангаў адно наша злучэнне і перарэзаць яго сувязь з тылам. У выніку баёў з перавышачымі па ліку і колькасці танкаў

войскамі праціўніка нашы часці, нанёшы немцам вялікія страты ў жывой сіле і тэхніцы і панёшы самі значныя страты, былі вымушаны адступіць і пакінуць займаемымі імі раён абароны. У ходзе баёў нашы войскі страцілі да 7.000 забітымі і раненымі і 5.000 прапаўшымі без вестак, значная частка якіх стварыла партызанскія атрады, якія дзейнічаюць у тылу праціўніка, 80 танкаў, 85 гармат, 200 кулямётаў.

За гэты-ж перыяд баёў паўднёва-заходней Ржэва немцы страцілі больш 10.000 салдат і афіцэраў толькі забітымі, звыш 200 танкаў, больш 70 гармат, не менш 250 кулямётаў і мінамётаў, 30 бронемашын і 50 самалётаў.

Такія факты.

І як-бы ні ўпораставалі Гітлер і яго прыхвасні ў публікацыі розных небывіц аб ходзе і рэзультатах ваенных дзеянняў,—пастаянным ашуканствам нельга скрыць таго факта, што немцы штотдзённа трацяць на савецка-германскім фронце тысячы і тысячы людзей. А гэта, незалежна ад часовых поспехаў нямецкіх войск, паступова падтачвае гітлераўскую ваенную машыну і падрыхтоўвае глебу для паражэння Германіі ў гэтай вайне.

СОВІНФОРМБЮРО.

### ВЕСТКІ З СОВЕЦКАЙ РАДЗІМЫ

#### ВАЕННЫМІ ТЭМПАМІ

Усё больш і больш смяртэльнага метала абрушвае Чырвоная Армія на галовы нямецка-фашысцкіх акупантаў.

— Больш сталі для фронту!—за выкананне гэтага лозунга самааддана змагаюцца нашы металургі. Добра працавалі сталевары ў чэрвені. У ліпені яны працуюць яшчэ лепш. За першыя 12 дзён ліпеня па Савецкаму Саюзу выплаўлена чыгуна, сталі і выпушчана праката намогва больш, чым за той-жа перыяд чэрвеня. Тысячы тон чыгуна і кокса далі звыш плана доменшчыкі і коксавікі.

Медзеплавальнікі перавыканалі план 12-ці дзён ліпеня па выплаўцы чарнавой медзі.

Высокія тэмпы даюць металургі нікелевых заводаў. Заданне па выпуску нікеля перавыканана.

#### ЗВЫШПЛАНАВЫЯ ПАДШЫПНІКІ

30 тысяч падшыпнікаў звыш плана атрымаў фронт у чэрвені ад 2-га падшыпнікавага завода. Заходскаму калектыву нядаўна ўручаны Чырвоны Сцяг Дзяржаўнага Камітэта Абароны. Калектыву

завода абавязаліся даць для патрэб фронту яшчэ 30 тысяч падшыпнікаў звыш плана, знізіць сабекошт прадукцыі і перавыканаць план выпуску боепрыпасаў на 10 процантаў.

#### ЗБРОЯ—ФРОНТУ

Павялічваецца выпуск усіх відаў узбраення. За першую дэкаду ліпеня ўзорна працавалі ўсе нашы артылерыйскія заводы. Добра паказаліся дабіліся прадпрыемствы па стралковаму ўзбраенню. Большасць з іх перавыканалі планы. Заводы, дзе дырэктарамі тт. Дубавой, Гурскі, Агафонаў, і рад другіх узмоцненымі тэмпамі выпускаюць узбраенне звыш плана.

Амаль усе патронныя прадпрыемствы перавыконваюць заданні. Асабліва рэзка павялічыў звышпланавы выпуск узбраення завод, дзе дырэктарам тав. Катляр.

#### У ФОНД АБАРОНЫ

Толькі за першую дэкаду ліпеня ад працоўных Масквы паступіла ў фонд абароны радзімы 4 мільёны 896 тысяч рублёў. За паўгода масквічы ўнеслі ў фонд абароны 113 мільёнаў 33 тысячы рублёў.

#### СПЕЕ БАГАТЫ ўРАДЖАЙ

Багаты ўраджай спее на неабсяжных сібіскіх палях. У большасці раёнаў Новасібірскай абласці красуюць азямья. Жыта дасягае паўтары метры вышыні. Паўсюды каласіцца азямья пішаніца. Добра растуць яравыя.



# НЯХАІ НАША НЯНАВІСЦЬ СПАПЯЛІЦЬ ВОРАГА

За ўсе крывавыя злачынствы, за кроў і слёзы савецкіх людзей адпомсцім гітлераўскім катам!

## Немцы не вытрымалі ўдараў партызан

У газеце «Савецкая Беларусь» паведамлялася ўжо аб правале фашыскага «тыдня паўнішчэння партызан». Фашысцкія аперацыі, якія пачаліся з падпала насельніцтва ў гарах, размяшчаных на левым беразе ракі Д., закончыліся поўным провалом для немцаў.

Масіраванне наступленне гітлераўцаў на партызанскую зону спынена. Партызаны па-ранейшаму з'яўляюцца гаспадарамі раёна і ўтрымліваюць свае ўмацаваныя рубяжы.

Зараз можна падвесці вынік двухтыднёвых баёў.

Пачынаючы наступленне на партызанскую зону, праціўнік ставіў сваёй мэтай заставіць партызанскія атрады ў адным месцы, каб сканцэнтраваным агнём артылерыі, мінамётаў, танкаў і самалётаў па асноўных сілах партызан. Ворагу гэтага дабіцца не ўдалося. Партызанскія атрады разбіліся на паасобныя групы, занялі выгядныя рубяжы для барацьбы з праціўнікам.

Разведкай было данесена, што праціўнік ставіў сваёй задачай абыйсці ўзлесам наш раённы цэнтр і адразаць нам сувязь з часцямі Чырвонай Арміі праз пункт Т. Ажыццёвыя свае намеры ворагу не ўдалося. Намі была арганізавана сістэматычная разведка і абарона раёна. Уся партыйная арганізацыя, усе мужчынскае насельніцтва, якое знаходзілася ў раённым цэнтры, узялася за зброю. Ні варожая кананда, ні рокат варожых самалётаў не змоглі пасеяць паніку, пахіснуць нашых мужных абаронцаў.

Партызаны і ўсе насельніцтва адстаялі свае рубяжы ў жорсткай і мужнай барацьбе з лютым вора-

гам. Праціўнік у гэтых баях панёс вялікія страты людзьмі і тэхнікай. Толькі за пяць дзён вораг страціў забітымі 450 салдат і афіцэраў. Колькасць раненых значна большая. На партызанскіх мінах узарваліся дзесяць машын з фашыстамі, многа матацыклістаў, знішчаны 3 танкі.

У баях з нямецкімі акупантамі партызаны паказалі ўзоры сапраўднага гераізма і мужнасці. Кулямётчык тав. Б. з атрада тав. Р. біўся да апошняга патрона. Калі яго акружылі фашысты, тав. Б. прывязаў да нагі станковы кулямёт і папоўз. Дапоўшы туды, дзе былі патроны і адкуль можна было страляць, адважных партызан зноў адкрыў знішчальны агонь па фашыстах. Кулямётчык тав. Ж. каб выратаваць акружаных немцамі 13 таварышоў, з ручным кулямётам прарваўся ў размяшчэнне праціўніка і адкрыў ураганны агонь па гітлераўцах. Уся група партызан выйшла з акружэння.

У баях з нямецкімі бандытамі партызанскія атрады яшчэ больш загартаваліся, яны значна выраслі, папоўніліся новымі грознымі месціцамі. У атрадах многа дзяўчат. Так, у атрадзе тав. К. 22 дзяўчыны, у атрадзе тав. Г.—11, у атрадзе тав. Р.—15.

Шырока разгорнута ў атрадах палітыка-масавая і выхавальная работа. Кожны партызан, партызанка сэрцам разумее свой абавязак, задачу, пастаўленую таварышам Сталіным,—канчаткова разграміць нямецкіх акупантаў у 1942 годзе.

Сакратар райкома КП(б)Б Н-скага раёна Беларусі Б.

## ПАДАРУНАК ВЫЗВАЛЕНІМ КАЛГАСНІКАМ

Групе партызан з атрада тав. П. было дадзена заданне прабрацца ў соўгас, дзе зараз памешчыцкі маёнтак, і вывесці адтуль усе спраўныя трактары.

Пры выкананні гэтага задання асабліва вызначыўся партызан Андрэй К., які працаваў да вайны калгасным трактарыстам. Гэта дапамагло паспяхова выканаць заданне: партызаны даставілі ў вызвалены ад акупантаў вёскі 3 трактары, якія працуюць зараз на калгасных палях.

Н-СКІ РАЁН БЕЛАРУСІ.  
(Наш кар.).

## НЯНАВІСЦЬ

Прысвячаецца гомельскім партызанам.

Кароткая ноч не прыносіць спакою,  
Хоць дзень хваляваннем трывожным агараў.

Не спіцца таму,  
Хто ўзяўся за зброю,  
У змроку не гасне

Разбуджаны гней.  
Ля Гомеля там, пад крутым

Касагорам,  
Ляжыць пад адкосам фашысцкі

Цягнік,  
І свеціць пажарам,  
Каб спуджаны вораг,

Ад меткае кулі ў змроку не знік.

А бор Нова-Беліцкі з Віцебскім борам

Чаргой аўтаматаў склікаюць сяброў:

— Палессе, ты чуеш?  
Ці ўсе ўжо ў зборы?

Рашучага бою ўжо час надышоў.

— Ну як, Белаежа, усё ўжо гатова?

— Выводзь, Налібоцкая пушка, байцоў.

— Шляхі ўсе замкніце, лясцы Аўгустова,

Каб вораг ратунку нідзе не знайшоў.

Прыкрытыя змрокам выходзяць дружны,

Іх грозная помста вядзе ў паход;  
Узятаюць ў паветра масты і машыны,

І лічыць фашыстаў ў баі кулямёт.

Дрыжаць ноччу фрыцы, не спяць гарнізоны,

І здраднік не знае, куды ўцячы.

Станталі Еўропу, абкралі мільёны,—

Ды нашу нянавісць нічым не змагчы!

Яна нарадзілася з болю народа,

Агнём шуганула з цяргнення і мук,

І сцяг яе сёння над грозным паходам,

Дзе ўпоплекку крочыць і дзед, і унук.

У дзіцячыя рукі ўкладзе гранату,

Жанчыну на подвиг вялікі вядзе,

Агонь падкладае пад родную хату,

І страху не знае ніколі, нідзе.

Пакрые Радзіма ўсе подвигі славай,

У песнях народа жыць будзе герой.

Я-ж слаўлю нянавісць, што помстай крывавай

Народ беларускі ўзяў на бой.

Міхась МАШАРА.

## Нечуваныя злачынствы фашыстаў

(Ад нашага карэспандэнта).

13 чэрвеня ва ўсе насельніцтва пункты Суражскага раёна наляцелі карныя атрады ўзброеных фашысцкіх галаварэзаў. На вёскі раёна фашысты пусцілі да двух дзесяткаў танкаў, пусцілі ў ход танкеткі, артылерыю і вялікую колькасць кавалерыі.

Ва ўсіх канцах раёна ўспыхнулі пажары.

Па зусім няпоўных даных, за чатыры дні фашысты спалілі ў Суражскім раёне 2.321 дом. Асабліва вялікую шкоду яны нанеслі насельніцтву пунктам Курынскага сельсовета, дзе спалена 603 дамы, Патаніцкаму сельсовету, дзе спалена 462 дамы і Астроўскаму сельсовету, дзе спалена 293 дамы.

Амаль зусім зруйнавалі фашысцкія падпальшчыкі гарадскі пасёлак Ноўка. Гітлераўскія варвары зруйнавалі агнём вёскі Белікава, Ізатова, Астроўскага, Хамякова, Дражна, Задуброўка, Курына і іншыя.

Немцы зруйнавалі амаль усе будынкі культурных, лячэбных і грамадскіх устаноў, якія цудам уцалелі ад папярэдніх бандыцкіх налётаў. Агнём яны знішчылі 13 школ, 6 клубаў, 10 памяшканняў сельскіх саветаў і канцэлярыі калгасаў, 6 крам сельпо, 6 бальніц. У дадатак да ўсяго гэтага фашысты ўчынілі крывавае разнюні ў чым нявінных беларускіх людзей. За чатыры дні яны расстралялі 124 чалавекі, 8—спалілі жывымі, многа

—паранілі, 102 чалавекі павялі з сабой.

Мы ніколі не забудзем і не даруем зверствы фашысцкіх катаў. У вёсцы Курына яны схапілі першага-ж трапіўшага ім пад руку грамадзяніна Кукончанка Пракофія Іванавіча і пацягнулі яго на тут-жа змайстраваную шыбеніцу. Мужна і па-геройску перанёс савецкі патрыёт катаванні і спакойна прыняў смерць. Калі гітлераўскі крывава кат закідаў на яго горда паднятую галаву вярхоўку, Кукончанка крыкнуў:

— Пракляцеце вам, гітлераўскія людзеды. Няхай жыве савецкая Беларусь!

Пасля сваёй крывавай пацехі гітлераўцы захапілі і пагналі перад сабой 377 галоў буйнай рагатай жывёлы, 1.592 авец, 183 коней, 125 свіней. Па дарозе фашысты тапталі і травілі пасевы.

Насельніцтва Суражскага раёна мужна перанесла насланую на іх гітлераўцамі бяду. У адказ на зверствы партызаны знішчылі звыш 500 гітлераўскіх бандытаў. Многія вёскі абаронены ад гітлераўскіх налётаў адважнымі атрадамі самаабароны. Сотні людзей пайшлі ў партызанскія атрады, каб бязлітасна помсціць акупантам.

Суражская трагедыя! Мы ніколі не забудзем і не даруем яе. Галавамі, сваёй чорнай крывёю заплоцяць гітлераўскія бандыты за пакуты нашага народа.

## МІЖНАРОДНАЯ ІНФАРМАЦЫЯ

### Налёт англійскіх бамбардыроўшчыкаў на Рур

ЛОНДАН. Англійскае міністэрства авіяцыі паведамляе, што ўночы на 14 ліпеня буйныя злучэнні англійскіх бамбардыроўшчыкаў зрабілі налёты на прамысловыя аб'екты ў Рурскай абласці (Германія).

У выніку бамбардыроўкі ўспыхнулі шматлікія пажары. 5 англійскіх самалётаў не вярнуліся на сваю базу.

### Барацьба югаслаўскіх партызан

ЛОНДАН. Як паведамляе англійскае міністэрства інфармацыі, югаслаўскія партызаны распачалі новыя шырокія наступленні супроць немцаў і італьянцаў у Югаславіі. Аб размаху гэтай аперацыі сведчыць той факт, што ў барацьбе з партызанамі ўдзельнічае ўся 2 італьянская армія. Італьянскае камандаванне вымушана прызнаць, што італьянцы нясуць значныя страты і ніяк не могуць справіцца з партызанскім рухам. У нядаўных баях страты італьянцаў перавысілі 3.000 чалавек. Нямецкія карныя атрады таксама панеслі цяжкія страты.

### Сутычка на румынска-венгерскай граніцы

ЖЕНЕВА. Паведамляюць, што некалькі дзён таму назад на венгерска-румынскай граніцы адбылася буйная сутычка паміж румынскімі і венгерскімі войскамі. Гэта сутычка была выкліканая тым, што вялікі пагранічны атрад румынскіх салдат уварваўся на венгерскую тэрыторыю. Венгерскія пагранічныя часці, якія аказвалі супраціўленне, былі абстрэлены артылерыяй з боку румынскага гарнізона.

### Тайная антыгітлераўская арганізацыя ў венгерскай арміі

НЬЮ-ЁРК. Як перадаюць з Будапешта, за мінулы тыдзень там было арыштавана больш 300 афіцэраў і ўнтэр-афіцэраў венгерскай арміі на абвінавачанні ў прыналежнасці да тайнай арганізацыі, якая забяспечвала зброяй югаслаўскіх і польскіх партызан.

РЕДАКЦЫЙНАЯ КАЛЕГІЯ  
73419

## ПАРТЫЗАНЫ УНОСЯЦЬ СРОДКІ У ФОНД АБАРОНЫ

Зброяй і сваімі зберажэннямі б'юць нямецкіх акупантаў партызаны нашай роднай Беларусі. Яны ўносяць у фонд абароны радзімы свае грошы і аблігацыі.

Беларуская партызанская брыгада ўнесла на ўмацаванне абароназдольнасці краіны каля 30 тыс. рублёў наяўнымі.

Асабліва вызначыліся байцы і камандзіры атрада тав. К. Яны ўнеслі ў фонд абароны 14 тыс. рублёў наяўнымі і на 54 тыс. рублёў аблігацый.

Партызанка тав. Ш. унесла 900 рублёў, а партызан тав. Б. 1.800 рублёў.

Каля 10.000 рублёў грошай і на 58 тыс. рублёў аблігацый здаў у фонд абароны партызаны атрада, якім камандуе тав. Д.

— Гэтыя сродкі, — гавораць партызаны,—пойдуць на будаўніцтва новых танкаў, самалётаў, на ўмацаванне ваеннай магутнасці нашай краіны.

## АРТЫСТЫ У ПАРТЫЗАН

У некалькіх партызанскіх атрадах, якія дзейнічаюць на тэрыторыі Н-скага раёна Беларусі, пабывалі артысты чырвонаармейскага ансамбля песні і пляскі Калінінскага фронту.

Пры развітанні з артыстамі партызаны абяцалі яшчэ мацней знішчаць фашысцкую погань, нідзе і ніколі не даваць ёй супакою.

З вялікім захапленнем праглязелі нядаўна партызанскі кінофільм «Разгром нямецкіх акупантаў пад Масквой».

## Сёмая скура

Раней справы ішлі не так. У беларусаў раней усяго было многа. З самага пачатку рабілася ўсё куды прасцей. Спаткае, напрыклад, хоць-бы сабе мінулым летам, фрыц беларускую дзяўчыну ў шоўкавым плаціі ў дарогіх туплях. І фрыц адразу камандуе:

— Давай сюды плаці! Давай туплі!

Калі дзяўчына паспрабуе спрачацца, фрыц адразу страляе і здзірае плаці і туплі з мёртвай дзяўчыны. Вось і гатова пасылка ў Германію.

Цяпер часы прайшлі горшыя. З дзяўчыны тупель, а з старога чалавека кажуха не здзярэш, бо і кажухі, і туплі даўно ўжо апынуліся ў Германіі. Ды сказаць праўду, і здзіраць менш стала з каго. З таго, каго фрыцы застрэлілі або павесілі,—што ты з яго там лішніе здзярэш? А жывыя не вельмі чакаюць, каб фрыцы здзіраў з іх вопратку разам з плячыма. Яны самі займаюцца здзіраннем з фрыцаў шапак разам з іх галавамі.

Так што часы прайшлі горшыя. Здзіраць жывасілаў няма чаго і менш стала з каго. А зусім не

займацца гэтым зладейскім рамяством фрыц не можа. Гэта ў яго ў крыві. Гітлеравец такі: пакуль сёмай скуры не здзярэ, то на пятай не спыніцца.

Дык вось нядаўна фрыц звярнуўся праз сваё радыё да насельніцтва акупіраванай ім нашай зямлі з тым, каб людзі мелі добрае сумленне і самі з сябе здзіралі ўжо сваю сёмую скуру і неслі яе яму.

«Мужчыны і жанчыны ўсходніх абласцей. Перагледзьце свае шафы. Абшукайце ўсе куткі вапшых кватэр».

Бач, які спрактыкаваны гэты фрыц! Ведае, ліха яму, дзе можа ляжаць дабро ў чалавека.

«Шэсць і баваўняныя, або шоўкавыя матэрыі. Старыя покрывы, панашаныя полты і іншыя рэчы—павінны быць ахвяраваны для больш важных мэт».

Далікатна камандуе сваю прасьбу наокупіраваных шэсць і старога пал'то, «павінны быць ахвяраваны». Бо казі не, дык, яго крыўдзяць прасьба і перагледзьце свае шафы».

«Вас просяць принести только маленькую ахвяру».

Сапраўды маленькую! Наўрад, ці хто знойдзеца такі, хто-б думаў, што старое, разлезлае пальто вельмі ўжо вялікая ахвяра. Другая справа, што новае пальто даўно ўжо здэрта з чалавечых плеч. Але-ж на гэта, умеючы, таксама льга знайсці апраўданне: тое пальто было першая скура, а старое — гэта ўжо сёмая скура. Ды і сама скура, калі яна сёмая, — якая там ужо скура! Гэта ўжо не скура, а адзін толькі дых, ды і той на ладан. Так мусіць думаць немец, калі ён праз радыё камандаваў добраахвотна прыносіць яму шэсць, шоўк і старызню. Змучаны і абдэртны чалавек, думаў фрыц, можа спалохаецца і панясе.

Фрыц добра ўяўляе сабе, што яго справы дрэнныя. У шафе вісіць старое пальто, а сам чалавек з кулямётам падпільноўвае немцаў. Так што калі фрыц не нажорся новым шоўкам, то не наліжацца і разлезлай старызнай.

Калі злодзей улез у чужую хату і сядзіць у ёй, то рана ці позна яму будзе, як кажа той фрыц, капут.

Кузьма ЧОРНЫ.